

Врз основа на член 23 од Законот за јавни набавки (Сл.Весник 24/19) ЕСМ Продажба ДООЕЛ Скопје, објавува:

ЈАВЕН ПОВИК Бр.08-2023
за прибирање на понуди за набавка на природен гас

1. ОПШТИ ОДРЕДБИ

- 1.1 Договорен орган по јавен повик бр.07-2023 е ЕСМ Продажба ДООЕЛ Скопје, со седиште на ул.11-ти Октомври бр.9, Скопје.
- 1.2 Предмет на набавката е: природен гас во количина од **2000 MWh – минимална дневна количина до 3500 MWh – максимална дневна количина** за период од 01.01.2024 до 31.01.2024 година / гас-ден, на точка на испорака главна мерна станица (ГМС) Жидилово. Понудата не е делива.
- 1.3 Доколку има потреба од поголема или помала количина на природен гас од претходно утврдените минимални и максимални количини на природен гас согласно точка 1.2, со претходна најава да има можност со анекс на договорот да се зголеми или намали минималната и максималната дневна количина на природен гас.
- 1.4 Огласот е јавен со право на учество на сите домашни и странски правни лица регистрирани за ваква дејност.
- 1.5 Рокот за доставување на понуди по јавниот повик бр.08-2023 е на 21.12.2023 година, во период од 10:00 до 11:00 часот на е-маил адреса ponudi@esm-prodazba.mk

2. СОДРЖИНА НА ПОНУДАТА

2.1 Понудата треба да содржи:

2.1.1 Технички карактеристики:

Природниот гас задолжително да биде со следниов квалитет:

Хемиски состав, mol %

Метан (C1)	минимум 75
Азот (N2)	максимум 6
Јаглерод диоксид (CO2)	максимум 3

Бруто (горна)калориска вредност

Максимална 13,67 kWh/m ³
Минимум 10,17 kWh/m ³

Вобе индекс

Максимална 16,33 kWh/m ³
Минимум 13,07 kWh/m ³

Точка на росење на водата

Не повисока од минус 8 степени Целзиусови при притисок од 39,2barg

Температура на природен гас од +0°С до +50°С

Горенаведените референтни услови за температура, притисок и влажност што треба да се користат за мерење и пресметки на природен гас се 273,15 K (=0 °C) и 101,325 kPa (=1,01325 бари(апсолутен)) за вистински сув гас.

- 2.1.2 Изјава од одговорното лице на понудувачот дека во цената се вкalkулирани сите царински давачки, такси и други дополнителни трошоци кои може да произлезат.
- 2.1.3 Вкупна количина на природен гас која понудувачот ја има обезбедено за потребите на договорниот орган согласно ранговите наведени во точка 1.2, на главната мерна станица Жидилово, за период 01.01.2024 година до 31.01.2024 година / гас-ден, изразена во мерни единици MWh.
- 2.1.4 Единечна цена во ЕУР и мерна единица MWh (EUR / MWh). Пресметката на денарската противвредност на цената од понудата ќе се врши по средниот курс на НБРСМ на датумот на доставување на понудите. Цената е фиксна за целиот период на испорака.
- 2.1.5 Услови на плаќање

(во случај условот на плаќање да е авансно плаќање, по склучување на договорот се плаќа вкупната месечна количина од долниот ранг:

- 2000 MWh дневно за период од 01.01.2024 до 31.01.2024

Разликата помеѓу потврдените дневни номинации за соодветен гас ден и платените минимални дневни количини ќе се плаќаат авансно на дневна основа со динамика Д-1).
- 2.1.6 Динамика на доставување на дневни номинации за потребни количини на природен гас

(понудувачот во понудата да наведе една од следните динамики за доставување на дневни номинации: Д-1 или Д-2 дена пред денот на испораката)
- 2.1.7 Предмет на фактурирање во конечната фактура ќе бидат потврдените дневни номинации по истекот на месецот.
- 2.1.8 Начин на обезбедување доколку се бара авансно плаќање (банкарска гаранција или корпоративна гаранција со важност од најмалку 15 дена по истекот на месецот на испорака).
- 2.1.9 Изјава од одговорното лице на понудувачот дека е во можност да ги обезбеди наведените количини на природен гас за периодот за кој се дава понудата.
- 2.1.10 Назив, адреса и седиште на понудувачот.

2.2 Понудувачите ќе ги снесат сите трошоци поврзани со подготовката и доставувањето на нивната понуда, и Договорниот орган во ниеден случај нема да биде одговорен или должен за овие трошоци.

3. НАЧИН НА ДОСТАВУВАЊЕ НА ПОНУДИТЕ

Понудите се доставуваат на еден од следниве начини:

- Скенирани оригинали заверени, со печат, потпис од одговорното лице на компанијата на следната е-маил адреса: ponudi@esm-prodazba.mk
- Електронски потпишани понуда и документи од овластено лице на компанијата на следната е-маил адреса: ponudi@esm-prodazba.mk

Во случај на прифаќање на понудата, избраниот понудувач е должен во рок од 1 (еден) ден од датумот на добиеното известување за прифатена понуда да ја достави понудата и придружната документација во оригинал.

4. ПОСТАПКА ЗА ОТВАРАЊЕ И ЕВАЛУАЦИЈА НА ПОНУДИТЕ

4.1 Првична понуда

Рок на прием на првична понуда е на 21.12.2023 во период од 10:00 до 11:00 часот на е-маил адреса ponudi@esm-prodazba.mk

4.2 Од понудувачите кои учествуваат на Јавниот повик по доставувањето на првичната понуда ЕСМ Продажба ќе побара да достават подобрена понуда

4.3 Од понудувачите кои учествуваат на Јавниот повик по доставувањето на подобрената понуда ЕСМ Продажба ќе побара да достават конечна понуда

4.4 Критериум за евалуација на понудите е најниска единечна цена

4.5 Доколку се појават понуди со исти цени, избрана ќе биде прводоставената понуда

4.6 ЕСМ Продажба ДООЕЛ Скопје го задржува правото да одбие каква било понуда, да ги прифати или да не ги прифати количините на природен гас поднесени од страна на правниот субјект или да ја откаже постапката за набавка.

ЕСМ ПРОДАЖБА ДООЕЛ

